

Reglur um stuðul til útgávu av vísindaverkum o.l.

Innleiðing

Vísindagrunnur Føroya Sparikassa varð settur á stovn í 1986 við endamáli *at veita fíggjarstuðul til vísindaliga gransking av føroyskum evnum, til fyrireiking og útgávu av vísindaverkum um somu evni og í aðrar mátar stuðla føroyskt vísindastarv*. Í sambandi við navnskifti hjá Føroya Sparikassa til EIK, skifti Vísindagrunnur Føroya Sparikassa eisini navn til Eik Vísindagrunnurin.

Leiðslan í Eik hevur á heysti 2014 gjørt av at avtaka grunnin. Stýrið fyri Eik Vísindagrunnurin heitti á Granskingargrunnurin um at yvirtaka og umsita tær ognir, sum eru í grunninum á besta hátt við støði í endamáli grunsins. Stýrið mælti til, at grunnurin frameftir fyrst og fremst skal stuðla útgávu av javnlíkamettum (“peer reviewed”) vísindaverkum. Nevndin fyri Granskingargrunnurin kann seta nærri reglur fyri nýtslu av fænum úr grunninum og fyri hvør skal meta um, hvør skal fáa stuðul.

§ 1.

Eik Vísindagrunnurin, sum við fundarsamtykt 9. desember 2014 er tikin av, hevur í sambandi við avtøkuna avhent fæ grunsins, kr.1.022.696,24, til Granskingargrunnurin at umsita.

Fæið úr Eik Vísindagrunnurinum, áljóðandi kr.1.023.739,74 flytingardagin 2. juli 2015, stendur á kontu 9181 472.740.3.í EIK til hægstu renting.

§ 2.

Peningurin skal fyrst og fremst verða nýttur sum stuðul til útgávu av javnlíkamettum (“peer reviewed”) vísindaverkum, ið stuðla føroyskt vísindastarv. Við javnlíkameting er at skilja faklig meting eftir viðurkendum akademiskum siðvenjum. Við vísindaverk er at skilja open access greinar og bøkur, sum monografiir, doktararitgerðir og greinasøvn.

Í øðrum lagi ber til at stuðla øðrum átøkum, sum lúka treytirnar í uppruna endamáli grunsins: *“at veita fíggjarstuðul til vísindaliga gransking av føroyskum evnum, til fyrireiking og útgávu av vísindaverkum um somu evni og í aðrar mátar stuðla føroyskt vísindastarv”*.

§ 3.

Stuðul verður játtaður sambært umsókn. Granskingarráðið almannakunngerð stuðulsmøguleikan, treytir fyri stuðli og ásetingar um stuðulsupphæddir á gransking.fo.

Granskingarnevndin góðkennir treytir, stuðulsupphæddir v.m. eftir tilmæli frá fyrisiting Granskingarráðsins.

§ 4.

Granskingarnevndin velur eina nevnd við trimum limum, sum eftir tørvi viðger og tekur støðu til innkomnar umsóknir.

Tveir limir skulu veljast millum limirnar í Granskingarnevndini og ein limur úr fyrising Granskingarráðsins.

Granskingarráðið fyrireikar mál til hesa nevndina og hevur skrivarauppgávuna.

Nevndin tekur endaliga avgerð um at játta stuðul til ásetta endamálið.

§ 5.

Nevndarstarvið er ólønt.

§ 6.

Serstaka kontan í Betri Banka til stuðul til vísindaliga útgávu o.l. verður saman við skrivstovuhaldi Granskingarráðsins granskoðað av Landsgranskoðanini.

§ 7.

Hesar reglur eru í gildi til eingin peningur er eftir á kontuni til útgávu av vísindaverkum o.l.

Samtykt á fundi í Granskingarnevndini tann 22. oktober 2015

Smávegis broytingar samtyktar á fundi í Granskingarnevndini tann 5. desember 2019

Wilhelm E. Petersen
formaður

Erika A. Hayfield
næstforkvinna